

## रानी दुर्गावती विश्वविद्यालय, जबलपुर

विश्वविद्यालय उन्नयन के प्रयासों को मिलेगी गति— मान. डॉ. मोहन यादव

6 नव—निर्मित अधिकारी आवासों का माननीय उच्च शिक्षामंत्री ने किया लोकार्पण



जबलपुर 17 दिसम्बर। रानी दुर्गावती विश्वविद्यालय की कीर्ति पूरे देश में है। विश्वविद्यालय के संसाधनों एवं अकादमिक उन्नयन के प्रयासों के विकास के लिए हम कृत संकल्पित हैं। नई शिक्षा नीति से जहां विद्यार्थियों के लिए नए रोजगारों के अवसर प्राप्त होंगे वहीं मैकाले की शिक्षा पद्धति समाप्त होगी इसके लिए हम माननीय प्रधानमंत्री श्री नरेन्द्र मोदी का आभार व्यक्त करते हैं। विश्वविद्यालयों को भी परम्परागत पाठ्यक्रमों के अलावा रोजगारोन्मुखी पाठ्यक्रमों को प्रारंभ करने की दिशा में सतत प्रयास करने चाहिए। उपरोक्त विचार माननीय डॉ. मोहन यादव जी, मंत्री, म.प्र. शासन, उच्च शिक्षा विभाग ने गुरुवार को रानी दुर्गावती विश्वविद्यालय में नवनिर्मित 6 अधिकारी आवासों के लोकार्पण कार्यक्रम में मुख्य अतिथि के रूप में व्यक्त किए।

विश्वविद्यालय परिसर में नव—निर्मित अधिकारी आवास के लोकार्पण समारोह में मौजूद विशिष्ट अतिथि मान. श्री अशोक रोहाणी, विधायक, केन्ट विधानसभा ने माननीय उच्च शिक्षामंत्री, म.प्र. शासन डॉ. यादव का रादुविवि के विस्तार के संबंध में ध्यानाकर्षण कराते हुए बताया कि विगत वर्ष छिंदवाड़ा में नई यूनिवर्सिटी की घोषणा के पश्चात् रादुविवि से सम्बद्ध 3 जिलों के कॉलेज छिंदवाड़ा विश्वविद्यालय चले गए थे जिसके चलते रादुविवि में संबद्ध कॉलेजों की संख्या में कमी आई है, ऐसे में विश्वविद्यालय के कार्यक्षेत्र में विस्तार को लेकर भी सार्थक प्रयास किए जाने चाहिए। रादुविवि के अकादमिक उन्नयन हेतु अतिरिक्त भूमि की आवश्यकताओं पर भी शीघ्र क्रियान्वयन होना चाहिए जिससे नए रोजगारोन्मुखी पाठ्यक्रम प्रारंभ करने में मदद मिल सके। लोकार्पण कार्यक्रम के पूर्व मुख्य अतिथि मान. डॉ. मोहन यादव जी, मंत्री, म.प्र. शासन, उच्च शिक्षा विभाग एवं विशिष्ट आतिथ्य मान. श्री अशोक रोहाणी, विधायक, केन्ट विधानसभा, जबलपुर का आत्मीय स्वागत करते हुए कार्यक्रम अध्यक्ष मान. कुलपति प्रो. कपिल देव मिश्र ने स्वागत भाषण का वाचन किया और कहा कि विश्वविद्यालय में नवाचार एवं रोजगारोन्मुखी पाठ्यक्रमों को आरंभ किया गया है क्योंकि हमारा ध्येय समय पर परीक्षा एवं समय पर परिणाम और समय पर रोजगार है। इसी को दृष्टिगत रखते हुए रादुविवि में रोजगार अवसर मेले के आयोजन लगातार किए जा रहे हैं और कोरोना काल में भी सेनेटाईजेशन एवं जागरूकता कार्यों के साथ ऑनलाईन शैक्षणिक, अकादमिक कार्य भी निर्बाध रूप से संचालित होते रहे।

कार्यक्रम का संचालन छात्र कल्याण अधिष्ठाता प्रो. विवेक मिश्र ने किया एवं आभार प्रदर्शन प्रभारी कुलसचिव डॉ. दीपेश मिश्रा ने किया। इस अवसर पर कार्यपरिषद सदस्य श्री निखिल देशकर, श्री पंकज टेकाम तथा सुश्री सीमा पटैल, प्रो. राकेश बाजपेयी, प्रो. एस.एस. संधु, प्रो. ममता राव, प्रो. धीरेन्द्र पाठक, प्रो. कमलेश मिश्रा, प्रो. एस.एन. बागची, प्रो. सुभाष शर्मा, प्रो. ए.के. गिल, वित्त नियंत्रक श्री रोहित सिंह कौशल, डॉ. लोकेश श्रीवास्तव, डॉ. जे.के. मैत्रा, डॉ. विशाल बन्ने,

सहायक कुलसचिव श्री अभयकांत मिश्रा, सुश्री मिनाल गुप्ता एवं सुश्री मोनाली सूर्यवंशी, विवि यंत्री श्री विनोद जारोलिया, मीडिया प्रभारी डॉ. आर.के. गुप्ता, एन.एस.एस. समन्वयक डॉ. अशोक मराटे, श्री राजमणि नासेरी, कर्मचारी संघ अध्यक्ष श्री बैशाखू, श्री ओमप्रकाश यादव, श्रीलाल बैगा सहित सभी शिक्षक, अधिकारी, कर्मचारी एवं छात्र-छात्राएं उपस्थित रहे।